



گورنر KATHY HOCHUL

فوری ریلیز کے لیے: 2023/7/6

گورنر HOCHUL نے اعلان کیا ہے کہ نیو یارک کے شہریوں کے لیے ایک ملین N95 ماسک دستیاب بنائے جائیں گے کیونکہ کینیڈا کے جنگلات کی آگ کے اثرات سے ریاست نیو یارک میں معیار ہوا مسلسل متاثر ہو رہا ہے

میٹرو پولیٹن ٹرانزٹ اتھارٹی اور پورٹ اتھارٹی کے مقامات، نیو یارک ریاستی پارکس اور جاویٹس سینٹر سمیت، نیو یارک سٹی ایریا میں ریاستی ملکیتی سہولت گاہوں پر، 400,000 اعلیٰ معیار کے فیس ماسک عوامی تقسیم کے لیے دستیاب بنائے جائیں گے

ٹویژن برائے وطن کی سلامتی اور ایمرجنسی کی خدمات کے ذخائر میں مقامی حکومتوں کے لیے 600,000 اضافی ماسک دستیاب بنائے جائیں گے تاکہ عوام الناس میں مزید تقسیم کیے جا سکیں

کیوبیک میں فی الحال 100 سے زیادہ مقامات پر جنگل کی آگ بھڑک رہی ہے جس کی وجہ سے ریاست نیو یارک میں ہوا کے معیار کے حالات بگڑ رہے ہیں

گورنر Hochul نے اسکولوں پر زور دیا ہے کہ متاثرہ علاقوں میں آؤٹ ڈور سرگرمیاں منسوخ کر دی جائیں، نیو یارک کے تمام شہری آؤٹ ڈور سرگرمیاں محدود کر دیں اور صحت کے کسی بھی منفی اثرات پر نظر رکھیں

ریاست نیو یارک کی معیار ہوا کی ہاٹ لائن: (800) 535-1345

گورنر Kathy Hochul نے آج اعلان کیا ہے کہ دھوئیں اور کہر کے پیش نظر، اعلیٰ معیار کے N95 طرز کے تقریباً ایک ملین ماسک نیو یارک کے شہریوں کے لیے دستیاب بنائے جائیں گے کیونکہ کینیڈا کے جنگلات میں لگنے والی آگ کے نتیجے میں ریاست بھر میں ہوا کا معیار مسلسل متاثر ہو رہا ہے۔ ریاستی محکمہ ماحولیاتی تحفظ اور محکمہ صحت کی جانب سے معیار ہوا کی تنبیہات مسلسل جاری کی جا رہی ہیں۔ حالیہ پیش گوئیوں اور تجاویز کے مطابق، آج دن بھر میں، شمالی ملک سے باہر، زیادہ تر ریاستوں کے لیے ہوا کے معیار کا انڈیکس غیر صحت بخش رہنے کی توقع ہے۔

"کینیڈا کے جنگلات میں لگنے والی آگ کے نتیجے میں ریاست نیو یارک کے ہر حصے میں گزشتہ 24 گھنٹوں کے دوران غیر صحت بخش معیار ہوا کا سامنا ہے، اور اس وقت ہماری اولین ترجیح یہ ہے کہ نیو یارک کے شہریوں کو محفوظ رکھا جائے،" گورنر Hochul نے کہا۔ "طویل عرصے تک اس نقصان دہ ہوا میں رہنے سے صحت پر منفی اثرات مرتب ہوں گے، یہی وجہ ہے کہ ہماری جانب سے نیو یارک بھر میں زیادہ ٹریفک والے علاقوں میں اعلیٰ معیار کے ماسک دستیاب بنائے جا رہے ہیں۔ میں ریاست بھر میں متاثرہ علاقوں میں ہر علاقے کی حوصلہ افزائی کر رہی ہوں کہ وہ گھر کے اندر رہیں اور معیار ہوا میں بہتری آنے تک اس نقصان دہ دھوئیں کا سامنا کرنے سے اجتناب کریں۔"

مندرجہ ذیل مقامات پر ماسکس دستیاب ہوں گے:

- گرینڈ سینٹرل ٹرمینل
- پنسلوانیا اسٹیشن
- فلٹن سینٹر
- جمائکا اسٹیشن
- پورٹ اتھارٹی بس ٹرمینل کا مین کون کورس، جنوبی ونگ
- ڈینی فیرل ریوربینک ریاستی پارک، ہارلیم
- رابرٹو کلیمنٹ ریاستی پارک، برانکس

آج دن کے آغاز میں، گورنر Hochul نے تجویز دی ہے کہ اسکول کی آؤٹ ڈور سرگرمیاں معطل کر دی جائیں کیونکہ ہوا کا معیار تشویشناک ہے۔ گورنر نے نیو یارک کے شہریوں کو اس حوالے سے ترغیب بھی دی ہے کہ وہ متاثرہ علاقوں میں کوئی بھی بیرونی سرگرمیاں اس وقت تک کے لیے ملتوی کر دیں جب تک کہ حالات بہتر نہ ہو جائیں۔ DEC اور DOH کے ماہرین، مسلسل طور پر معیار ہوا کی نگرانی کر رہے ہیں، دھوئیں کا مشاہدہ کر رہے ہیں اور موسم کے طور طریقوں کا توجہ سے جائزہ لے رہے ہیں۔

ڈویژن برائے ہوم لینڈ سیکیورٹی اور ایمرجنسی خدمات کی کمشنر Jackie Bray نے کہا، "نیو یارک کے شہریوں کو چاہیے کہ آنے والے دنوں میں محفوظ رہنے کے لیے اپنی مقدر بھر ہر ممکن کوشش کریں کیونکہ معیار ہوا میں کمی سے صحت پر مضر اثرات مرتب ہوتے ہیں۔ ہم ریاست بھر میں اعلیٰ معیار کے ماسک دستیاب بنا رہے ہیں اور ہر ایک کو مشورہ دیتے ہیں کہ وہ کم از کم سامنا کرنے کے لیے اپنی بیرونی سرگرمیاں محدود کر دیں۔"

محکمہ برائے ماحولیاتی تحفظ کے کمشنر Basil Seggos نے کہا، "نیو یارک کے ماہرین کی جانب سے ہوا کے معیار کی مسلسل نگرانی کی جا رہی ہے کیونکہ کینیڈا میں جنگل کی آگ کے دھوئیں سے ریاست متاثر ہو رہی ہے اور ہمارے ریاستی شراکت داروں کے ساتھ DEC بھی پر عزم ہے کہ عوام کو باخبر رکھا جائے۔ میں گورنر Hochul کی تعریف کرتا ہوں کہ وہ نقصان دہ ہوا کے معیار کا ممکنہ سامنا ہونے سے نمٹنے میں مدد کے لیے وسائل مسلسل فراہم کر رہی ہیں اور نیو یارک کے شہریوں کو اس رواں خشک موسم کے دوران احتیاطی تدابیر اختیار کرنے کی ترغیب دے رہی ہیں تاکہ یہاں ہمارے ملک میں آگ کے کسی اضافی خطرے سے بچا جا سکے۔"

قائم مقام ریاستی کمشنر برائے صحت ڈاکٹر James McDonald نے کہا، "کینیڈا کے جنگل کی آگ کے دھوئیں نے ہماری ریاست کو لپیٹ میں لے لیا ہے، جس کے نتیجے میں ہم خاص طور پر نیو یارک کے ان لوگوں کے بارے میں فکر مند ہیں جن کو غیر صحت بخش معیار ہوا سے صحت کے منفی اثرات کا سب سے زیادہ خطرہ لاحق ہے۔ ان میں دل کی شکایات یا پھیپھڑوں کی بیماری کے علاوہ بہت چھوٹے، 65 سال سے زیادہ بڑی عمر والے اور حاملہ خواتین شامل ہیں۔ کمزور افراد کے لیے اپنے آپ کو محفوظ رکھنے کا بہترین طریقہ یہ ہے کہ گھروں کے اندر رہیں، آنا جانا کم کریں اور باہر جائیں تو کم سے کم مشقت والے کام کریں۔ اگر آپ کا باہر جانا اشد ضروری ہو، تو جب تک یہ غیر صحت بخش حالات برقرار رہتے ہیں تب تک براہ کرم اعلیٰ معیار کا، اچھی طرح سے پورا آنے والا ماسک استعمال کریں۔ اور، ان علاقوں کے لیے جہاں معیار ہوا کو خطرناک قرار دیا گیا ہے، وہاں اس سفارش کا اطلاق ہر ایک پر ہوتا ہے۔"

MTA کے صدر اور CEO Janno Lieber نے کہا، "میں گورنر Hochul کی قیادت کے لیے ان کا شکر گزار ہوں۔ نیو یارک کے بہت سے لوگ اس بات کا انتخاب کر سکتے ہیں کہ اس معیار ہوا کی مدت کے دوران ایئر کنڈیشنڈ دفاتر جاتے رہیں، اور وہ اس بات پر اعتماد کر سکتے ہیں کہ ایئر فلٹریشن سے آراستہ MTA ٹرینیں اور بسیں چلتی رہیں گی۔"

پورٹ اتھارٹی برائے نیو یارک اور نیوجرسی کے ایگزیکٹو ڈائریکٹر Rick Cotton نے کہا، "پورٹ اتھارٹی میں ہمارے صارفین کی صحت اور حفاظت ہر ایک کے لیے اہم ہے، خاص طور پر جب ہمارے پورا خطے کو ہوا کے بگڑتے ہوئے معیار کا سامنا کرنا پڑ رہا ہے۔ گورنر Hochul کی درخواست کے جواب میں، ہم پورٹ اتھارٹی بس

ٹرمینل پر اپنے صارفین میں جتنے ماسک تقسیم کرنا ممکن ہوا، وہ ہم تقسیم کرتے رہیں گے۔ عوامی تحفظ کے لیے گورنر Hochul اور ان کی ٹیم کے عزم پر ہم ان کا شکریہ ادا کرتے ہیں۔"

ہوا کے موجودہ معیار کا زیادہ سامنا ہونے سے صحت کے منفی اثرات مرتب ہو سکتے ہیں، جن میں یہ شامل ہیں:

- آنکھوں، ناک یا گلے میں سوزش
- کھانسی ہونا
- چھینکیں آنا
- ناک بہنا
- سانس پھولنا

یہ شکایات دمہ اور/یا دل کی بیماری جیسی طبی کیفیات رکھنے والے نیو یارک کے کمزور شہریوں کے لیے بطور خاص خطرناک ہیں۔

DEC اور DOH اس وقت صحت کے حوالے سے ہوا کے معیار سے متعلق ایڈوائزی جاری کرتے ہیں جب DEC کے میٹریالوجسٹس یہ پیشنگوئی کریں کہ آلودگی کے درجات خواہ وہ اوزون ہو یا باریک ذرات پر مشتمل مادے ہوں، ان کی قدر ہوا کے معیار کے انڈیکس (Air Quality Index، AQI) میں 100 سے تجاوز کر چکی ہو۔ آج کی ایڈوائزی کی وجہ جنگلوں کی آگ کے سبب ہوا میں موجود باریک ذرات والے مادوں کی موجودگی ہے۔ AQI آلودگی کا سبب بننے والے مختلف اجزاء کے درمیان ایک ہی پیمانے پر تعلق قائم کرنے کی غرض سے تخلیق کیا گیا تھا، اور AQI کی بلند سطح صحت کے حوالے سے زیادہ تشویش کی علامت ہوتی ہے۔

AQI کی تازہ ترین پیش گوئی [یہاں](#) دیکھی جا سکتی ہے۔

### نیویارک کے شہریوں کے لیے محفوظ رہنے کی تجاویز

- بیرون خانہ وقت محدود کر دیں تاکہ دھوئیں کا کم سامنا ہو
- گھروں اور عمارتوں کی کھڑکیاں بند رکھیں
- مشقت آمیز سرگرمیوں سے اجتناب کریں
- جب ممکن ہو تو تمام گروپس میں بیرونی سرگرمیاں محدود یا کم سے کم کی جانی چاہئیں، کیونکہ دمہ، الرجی یا دیگر کیفیات رکھنے والے افراد متاثر ہو سکتے ہیں۔
- طویل اوقات تک سامنا کرنے سے پرہیز کریں
- صحت کی زد پذیر حالتوں، جیسے کہ دل کی تکالیف اور پھیپھڑوں کی بیماری والے افراد، اور اسی طرح حاملہ خواتین کو پرہیز کرنا چاہئے
- جن لوگوں کو کافی زیادہ مدت کے لیے گھر سے باہر کا سفر کرنا درکار ہو، انہیں مناسب طریقے سے پورے ناپ والے، اعلیٰ معیار کے ماسک لگانے سے اس کا شکار ہونے میں کمی لانے میں مدد ملے گی۔

آگ لگنے کے خطرے کا ایک اپ ڈیٹ شدہ نقشہ [DEC کی ویب سائٹ](#) پر دستیاب ہے۔ گو کہ ریاست بھر میں آگ لگانے پر پابندی اب نافذ العمل نہیں، لیکن گھاس پھونس کو آگ لگانے کا کام صرف اسی صورت میں کیا جائے جب یہ انتہائی ضروری ہو۔ ریاست نیو یارک میں کچرے یا پتوں کو جلانے پر سال بھر کے دوران پابندی عائد رہتی ہے۔

[آگ سے حفاظت اور تدارک کی مزید معلومات](#) کے لیے DEC کے FIREWISE نیو یارک کے ویب پیج کو ملاحظہ کریں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418